



РЕПУБЛИКА СЕВЕРНА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 03-430  
05.09. 2019 година

Врз основа на член 18 став 1 алинеја 20 и член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), а во врска со член 41 став 1 и став 2 од истиот закон и Писмениот извештај за извршен административен надзор, бр.03-3988/1 од 21.08.2019 година, поради констатирано непочитување на одредбите од Законот за аудио и аудиовизуелни медиумски услуги односно поради неизвестување на Агенцијата за промена на сопственичката структура и спроведување промена на сопственичката структура од страна на Трговското радиодифузно друштво ТОПЕСТРАДА ДООЕЛ Тетово, пред истата да биде одобрена од страна на Агенцијата, што е спротивно на член 41 став 1 и став 2 од истиот Закон, Советот на Агенцијата за аудио и аудиовизуелни медиумски услуги, на 33-та седница одржана на 05.09.2019 година согласно Заклучокот бр.02-4088/2 од 05.09.2019 година, го донесе следното:

**Решение  
за преземање мерка – јавна опомена**

1. ЈАВНО СЕ ОПОМЕНУВА Трговското радиодифузно друштво ТОПЕСТРАДА ДООЕЛ Тетово, заради извршена повреда на член 41 став 1 и став 2 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/1, 132/17, 248/18 и 27/19), а казнива по член 147 став 1 точка 6 и точка 7 од истиот Закон, односно поради тоа што на 08.08.2019 година, Трговското радиодифузно друштво ТОПЕСТРАДА ДООЕЛ Тетово спровело промена на сопственичката структура без претходно да ја извести Агенцијата и без истата да биде одобрена од страна на Агенцијата.

Повредата од став 1 од оваа точка специфицирана е во Писмениот извештај за извршен административен надзор, бр.03-3988/1 од 21.08.2019 година, кој е составен дел на ова Решение како Прилог бр.1.

2. МУ СЕ НАЛОЖУВА на Трговското радиодифузно друштво ТОПЕСТРАДА ДООЕЛ Тетово да го усогласи своето работење со одредбите од Законот за аудио и аудиовизуелни медиумски услуги и во рок од 7 (седум) дена од денот на приемот на ова Решение, во архивата на Агенцијата за аудио и аудиовизуелни медиумски услуги да достави:

- Податоци за физичкото лице Виган Ибиши, и тоа: ЕМБГ, адреса на живеење и учество во основната главнина на радиодифузерот,
- Нотарски заверена изјава од физичкото лице, Виган Ибиши дека со пристапувањето во сопственичката структура на радиодифузерот не ги прекршува одредбите од глава IV од Законот за аудио и аудиовизуелни медиумски услуги,
- Нотарски заверена изјава од радиодифузерот (изјавата ја дава управителот на радиодифузерот) дека со промената на сопственичката структура не се прекршуваат одредбите од глава IV од Законот за аудио и аудиовизуелни медиумски услуги, и
- Тековна состојба за радиодифузерот издадена од Централниот регистар на Република Северна Македонија (не постара од 15 дена од денот на издавањето).

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

2. Ова Решение е конечно, а како ден на негово донесување се смета денот на неговата заверка во Архивата на Агенцијата за аудио и аудиовизуелни медиумски услуги.

### **Образложение**

Агенцијата за аудио и аудиовизуелни медиумски услуги врз основа на член 29 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 248/18 и 27/19), надлежна е да врши административен надзор на работењето на издавачите на медиуми од аспект на усогласеноста на нивното работење со обврските утврдени со Законот за медиуми, Законот за аудио и аудиовизуелни медиумски услуги и прописите донесени врз основа на него.

Во согласност со член 23 став 1 алинеја 1 од Законот за аудио и аудиовизуелни медиумски услуги, Советот на Агенцијата за аудио и аудиовизуелни медиумски услуги презема мерка - решение за јавна опомена согласно со овој Закон, во случаите кога е извршена повреда на одредбите од Законот за аудио и аудиовизуелни медиумски услуги и подзаконските акти донесени врз основа на истиот, како и на условите и обврските утврдени со дозволата и други акти на Агенцијата.

Во рамките на своите законски надлежности, Агенцијата за аудио и аудиовизуелни медиумски услуги преку Секторот за стратешко планирање и авторски права, на 21 август 2019 година, изврши вонреден, по службена должност административен надзор со цел да се констатира дали радиодифузерот извршил промена на сопственичката структура без претходно да ја извести Агенцијата и пред промената да биде одобрена од страна на Агенцијата. При надзорот беше констатирано дека на 08.08.2019 година, Трговското радиодифузно друштво ТОПЕСТРАДА ДООЕЛ Тетово спровело промена на сопственичката структура без претходно да ја извести Агенцијата и без истата да биде одобрена од страна на Агенцијата, што е спротивно на член 41 став 1 и став 2 од Законот за аудио и аудиовизуелни медиумски услуги.

Имено, на 20.08.2019 година, ТРД ТОПЕСТРАДА ДООЕЛ Тетово во архивата на Агенцијата достави Решение и тековна состојба на субјектот, издадени од Централниот регистар на Република Северна Македонија, при што Стручната служба на Агенцијата констатираше дека на 08.08.2019 година е извршена промена на основачите на Трговското радиодифузно друштво ТОПЕСТРАДА ДООЕЛ Тетово. Со промената, во сопственичката структура на Трговското радиодифузно друштво ТОПЕСТРАДА ДООЕЛ Тетово истапило физичкото лице Јашар Сејдија од Тетово, а пристапило физичкото лице Виган Ибиши од Тетово, како единствен сопственик.

Повредата од точка 1 од ова Решение, специфицирана е во Писмениот извештај за извршен административен надзор, бр.03-3988/1 од 21.08.2019 година, кој е составен дел на ова Решение како Прилог бр.1.

Согласно член 23 став 3 од Законот за аудио и аудиовизуелни медиумски услуги, Советот на Агенцијата до Трговското радиодифузно друштво ТОПЕСТРАДА Тетово на 23.08.2019 година, испрати Допис (наш.арх.бр.03-430 од 23.08.2019 година) со кој му го достави Писмениот извештај за извршен административен надзор, бр.03-3988/1 од 21.08.2019 година, со цел во рок од 7 (седум) работни денови од денот на приемот на дописот, до Советот на Агенцијата да достави изјаснување во писмена форма за стореното прекршување на одредбите од Законот за аудио и аудиовизуелни медиумски услуги, како и во рок од рок од 7 (седум) дена од денот на приемот на ова Решение, во архивата на Агенцијата за аудио и аудиовизуелни медиумски услуги да достави: податоци за физичкото лице Виган Ибиши, и тоа: ЕМБГ, адреса на живеење и учество во основната главнина на радиодифузерот; нотарски заверена изјава од физичкото лице Виган Ибиши, дека со пристапувањето во сопственичката структура на радиодифузерот не ги прекршува одредбите од глава IV од Законот за аудио и аудиовизуелни медиумски услуги; нотарски заверена изјава од радиодифузерот (изјавата ја дава управителот на радиодифузерот) дека со промената на сопственичката структура не се прекршуваат одредбите од глава IV од Законот за аудио и аудиовизуелни медиумски услуги, и тековна состојба за радиодифузерот

издадена од Централниот регистар на Република Северна Македонија (не постара од 15 дена од денот на издавањето).

Во предвидениот рок, односно на 29.08.2019 година, Трговското радиодифузно друштво ТОПЕСТРАДА ДООЕЛ Тетово, до Агенцијата достави Писмено изјаснување (наш арх.бр.03-430 од 29.08.2019 година). Советот на Агенцијата на 33-та седница одржана на 05.09.2019 година, го разгледа предметниот Писмен извештај при што заклучи на Трговското радиодифузно друштво ТОПЕСТРАДА ДООЕЛ Тетово да му се изрече мерка – јавна опомена.

Следствено на напред наведеното, врз основа на член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), поради констатирано непочитување на одредбите од Законот за аудио и аудиовизуелни медиумски услуги, утврдено во точка 1 на ова Решение, Советот на Агенцијата на 33-та седница одржана на 05.09.2019 година, согласно Заклучокот бр.02-4088/2 од 05.09.2019 година, донесе Решение со кое јавно се опоменува ТРД ТОПЕСТРАДА ДООЕЛ Тетово и му се наложува, во рок од 7 (седум) дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги, и да ги достави потребните податоци и документација наведени во точка 2 од ова Решение. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

Согласно член 24 ставови 1 и 2 од Законот за аудио и аудиовизуелни медиумски услуги, ова Решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Врз основа на горе наведеното, се донесе решение како во диспозитивот.

  
**Агенција за аудио и  
аудиовизуелни медиумски услуги**  
**Претседател на Совет,**  
  
**Лазо ПЕТРУШЕВСКИ**

**Правна поука:** Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

**Прилог (1):**

1) Писмен извештај за извршен административен надзор, бр.03-3988/1 од 21.08.2019 година.

**Доставено до:**

- Трговското радиодифузно друштво ТОПЕСТРАДА ДООЕЛ Тетово;
- Управителот на Трговското радиодифузно друштво ТОПЕСТРАДА ДООЕЛ Тетово;
- Одговорното лице на програмата во Трговското радиодифузно друштво ТОПЕСТРАДА ДООЕЛ Тетово;
- Секторот за правни работи;
- Секторот за стратешко планирање и авторски права; и
- Назначеното лице во Агенцијата за водење на уписникот Уп1.



До: д-р Зоран Трајчевски, директор на Агенцијата за аудио и аудиовизуелни медиумски услуги

Врз основа на член 29 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), се доставува

ПИСМЕН ИЗВЕШТАЈ  
ЗА ИЗВРШЕН АДМИНИСТРАТИВЕН НАДЗОР

Република Северна Македонија  
АГЕНЦИЈА ЗА АУДИО И АУДИОВИЗУЕЛНИ  
МЕДИУМСКИ УСЛУГИ – СКОПЈЕ  
Republika E. Maqedonia - S. Yolu  
AGJENCIA PER SHERBIME MEDIATIKE AUDIO  
DHE AUDIOVIZUALE – SHKUP

Примено / Praport: 21-08-2019

Орг. единица Njësia org.	Број Numër	Примено Datimi	Вридноста Vlerë
03	3988	1	1

1. Вид надзор: вонреден, по службена должност
2. Субјект на надзорот: Трговско радиодифузно друштво ТОПЕСТРАДА ДООЕЛ Тетово
3. Датум на извршување на надзорот: 21 август 2019 година
4. Предмет на надзорот: Надзорот се спроведува за да се констатира дали радиодифузерот извршил промена на сопственичката структура без претходно да ја извести Агенцијата и пред промената да биде одобрена од страна на Агенцијата (член 41 ставови 1 и 2 од Законот за аудио и аудиовизуелни медиумски услуги)
5. Претходно изречена мерка: нема
6. Констатации од надзорот: На 08.08.2019 година, Трговското радиодифузно друштво ТОПЕСТРАДА ДООЕЛ Тетово спровело промена на сопственичката структура без претходно да ја извести Агенцијата (што е спротивно на член 41 став 1) и без истата да биде одобрена од страна на Агенцијата (што е спротивно на член 41 став 2).  
  
Образложение: На 20.08.2019 година, ТРД ТОПЕСТРАДА ДООЕЛ Тетово во архивата на Агенцијата достави Решение и Тековна состојба за субјектот, издадени од Централниот регистар на Република Македонија. При увидот во овие документи, стручната служба констатираше дека на 08.08.2019 година е извршена промена на основачот и управителот на овој радиодифузер.  
  
Со промената, од сопственичката структура на оваа телевизиска станица истапило физичкото лице Јашар Сејдија од Тетово, а пристапило физичкото лице Виган Ибиши од Тетово, како единствен сопственик.
7. Предлог-мерка: Имајќи го предвид констатираното прекршување на член 41 ставови 1 и 2 од Законот за аудио и аудиовизуелни медиумски услуги, се дава следната предлог мерка:
  - Советот на Агенцијата да донесе решение за изрекување мерка јавна опомена на Трговското радиодифузно друштво ТОПЕСТРАДА ДООЕЛ Тетово и да му укаже во рок од седум дена од денот на приемот на опомената, во архивата на Агенцијата да достави:
    - Податоци за физичкото лице Виган Ибиши, и тоа ЕМБГ, адреса на живеење и учество во основната главнина на радиодифузерот;



**АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ**

---

- Нотарски заверена изјава од физичкото лице Виган Ибиши дека со пристапувањето во сопственичката структура на радиодифузерот не ги прекршува одредбите од глава IV од Законот за аудио и аудиовизуелни медиумски услуги;
- Нотарски заверена изјава од радиодифузерот (изјавата ја дава управителот на радиодифузерот) дека со промената на сопственичката структура не се прекршуваат одредбите од глава IV од Законот за аудио и аудиовизуелни медиумски услуги;
- Тековна состојба за радиодифузерот издадена од Централниот регистар на Република Македонија (не постара од 15 дена од денот на издавањето).

***Сектор за стратешко планирање и авторски права***